

सार-समाचार

जालोर-आहोर मुख्यालय में खाद्य पदार्थों की जांच

जालोर, (कासं)। चिकित्सा विभाग जालोर की ओर से बुधवार से जिले में मोबाइल फूड टेस्टिंग लैब वैन के माध्यम से जिले में दूध, दूध से निर्मित खाद्य पदार्थों एवं मिर्च मसालों तथा अन्य पदार्थों की ऑन स्पॉट जांच की जाएगी साथ ही जांच के दौरान खाद्य पदार्थों के सैंपल फेल पाए जाने पर एफएसएसए अधिनियम के तहत नमूनीकरण की कार्यवाही की जाएगी। मुख्य चिकित्सा एवं स्वास्थ्य अधिकारी जालोर डॉ. गजेन्द्र सिंह देवल ने बताया कि जिला कलेक्टर नम्रता वृष्णि के निर्देशानुसार बुधवार को जालोर व आहोर मुख्यालय में आवासीय कॉलोनिजों एवं मुख्य स्थानों पर मोबाइल फूड टेस्टिंग लैब वैन के माध्यम से दूध, दूध से निर्मित खाद्य पदार्थों एवं मिर्च मसालों तथा अन्य पदार्थों की ऑन स्पॉट जांच की गई। उन्होंने बताया कि जिले के शहरी एवं ग्रामीण क्षेत्रों के बाजारों में निर्माण, विक्रय किये जा रहे खाद्य पदार्थों की मौके पर ही मोबाइल फूड टेस्टिंग लैब वाहन द्वारा प्रारम्भिक जांच की जाएगी विशेषकर दूध एवं दूध से बने खाद्य पदार्थ, मिठाइयाँ आदि की खपत में वृद्धि होने के कारण इन खाद्य पदार्थों में मिलावट की सम्भावना भी बढ़ जाती है। मोबाइल फूड टेस्टिंग लैब के भ्रमण के दौरान घरों में उपलब्ध खाद्य पदार्थों की जांच कर रिपोर्ट जारी की जायेगी तथा खाद्य पदार्थ अमानक पाये जाने पर नियमानुसार कार्यवाही भी की जायेगी। सीएमएचओ डॉ देवल द्वारा आमजन से अपील की गयी है कि वे उनके क्षेत्र में मोबाइल फूड टेस्टिंग लैब के भ्रमण के दौरान अपने खाद्य पदार्थों की जांच कराकर एवं खाद्य पदार्थों की जांच के आसान धरतु उपाय जानकर इस सुविधा का अधिक से अधिक लाभ उठाये।

फुटबल मर्चेंट एसोसिएशन वित्त मंत्री के नाम सौंपा जापान

आबूरोड, (निर्सं)। फुटबल मर्चेंट एसोसिएशन के विरोध में फुटबल मर्चेंट एसोसिएशन वित्त मंत्री के नाम उपखंड अधिकारी को सौंपा जापान। आबूरोड फुटबल मर्चेंट एसोसिएशन के पदाधिकारियों ने आज वित्त मंत्री निर्मला सीतारमण के नाम उपखंड अधिकारी आबूरोड को जापान सौंपकर मांग की कि फुटबल मर्चेंट एसोसिएशन पर 5 प्रतिशत से बढ़ाकर 12 प्रतिशत जीएसटी से छोटे एवं मझोले रस्ते जल्दी जीएसटी में राहत नहीं दी गई तो चरों में चलने वाले फुटबल मर्चेंट एसोसिएशन छोटे होसलेस व्यापारी छोटे कारखाने छोटे रिटेल व्यापारी फुटपाथ व खड़ी ठेले पर माल बेचने वाले वेंडर जीएसटी के बोझ के चलते बर्बाद हो जाएंगे। जापान में लिखा है कि पिछले 2 सालों से लगातार कोरोना की मार झेल रहे छोटे व्यापारियों को महंगाई की मार पहले ही मार रही है जिसके चलते छोटे व्यापारी आर्थिक रूप से टूटने के साथ ही कर्ज के तले दबते जा रहे हैं। केंद्र सरकार ने हाल ही में फुटबल मर्चेंट एसोसिएशन स्लैब 12 प्रतिशत कर छोटे व्यापारियों को बोझ तले दबा दिया है। जापान में जीएसटी स्लैब कम करने की मांग एसोसिएशन द्वारा की गई है। इस अवसर पर अध्यक्ष रमेश जैन उपाध्यक्ष अनिल अग्रवाल कोषाध्यक्ष शंकर लाल गोयल सुभाष जैन इरफान भाई मणिलाल सहित अन्य फुटबल मर्चेंट एसोसिएशन के पदाधिकारी उपस्थित थे।

पीएम मोदी ने देश का विकास किया : तीर्थ सिंह

पोकरण, (निर्सं)। उत्तराखंड के पूर्व मुख्यमंत्री तीर्थ सिंह ने बुधवार को पोकरण दौरा किया। नगरपालिका अध्यक्ष मनीष पुरोहित के निजी आवास में मुख्य स्वागत कार्यक्रम रखा गया। इस दौरान पूर्व विधायक शैतान सिंह राठौड़, सांकड़ा प्रधान भगवत सिंह तेंवर, पार्षद दिनेश व्यास, जितेंद्र दयाल बोहरा, गणेश माली, भाजपा मंडल अध्यक्ष मुकेश शर्मा, बीजेपी कई कार्यकर्ता मौजूद रहे। वही पालिका अध्यक्ष मनीष पुरोहित ने रावत को साफा पहना कर राजस्थान के लोकदेवता बाबा रामदेव की प्रतिमा भेंट की। रावत ने प्रेस वार्ता करते हुए कहा कि नरेंद्र मोदी की विकास की नीतियों के आधार पे आने वाले राज्यों में चुनाव लड़ा जाएगा। उत्तराखंड की पहाड़ियों को पर्यटकों के रूप में विकसित करते हुए रेल एवं सड़क मार्ग सुविधाएं से जोड़ा गया है। वही उत्तराखंड में आने वाले कई धार्मिक तीर्थ स्थलों पर देशी विदेशी पर्यटकों का आवागमन सुगमता से हो सके। वही देश के विकास के लिए प्रधानमंत्री मोदी एक पर्याय के रूप में देश का विकास सबका विकास के रूप में करते हुए देश का चौथी विकास हो रहा है।

जिला कारागृह का निरीक्षण

जालोर, (कासं)। जिला कारागृह जालोर का बुधवार को उप महानिरीक्षक कारागृह रंज जोधपुर सुरेन्द्र सिंह शेखावत ने निरीक्षण किया। डीआईजी शेखावत के जिला कारागृह पहुंचने पर जेल गार्ड द्वारा गार्ड ऑफ ऑनर के तहत स्वागत किया गया। निरीक्षण के दौरान बंदियों की परेड लगाकर जेल में समस्या के बारे में पूछा गया। बंदियों द्वारा किसी भी प्रकार की परेशानी नहीं होना बताया गया। एवं जेल स्टाफ आरएसी स्टाफ की स्पेक सभा ली गई। जेल परिसर एवं कर्मचारियों के आवास, बंदियों को बैरिको का निरीक्षण किया गया। जिसमें साफ सफाई पाई गई। वही जेल उपधीक्षक हडवंतसिंह ने बताया कि जेल में निरीक्षण के दौरान कारागृह की व्यवस्थाओं से संतुष्ट रहे तथा जिला कारागृह में सुरक्षा व्यवस्था का विशेष ध्यान रखने की हिदायत दी। इस अवसर पर डॉ. सुरेन्द्र कुमार चौधरी, मैलनरेश शहजादखान, मोहम्मद ताहीर, मुख्य प्रहरी प्रेमचंद प्रजापत, कानाराम एवं आरएसी हैड कॉन्स्टेबल लालराम, प्रहरी हेमचंद, मांगी, आरएसी कॉन्स्टेबल हरखाराम, राजेन्द्र एवं अरोन्द्र आदि उपस्थित थे।

बिजली के करंट से दो की मौत

आबूरोड, (निर्सं)। आबूरोड के रीको थाना क्षेत्र के वासडा गांव में आज 11 केवी विद्युत लाइन की चपेट में आने से एक मकान में काम कर रहे दो फर्नीचर कारीगरो की मौत हो गई। घटना की जानकारी मिलने पर रीको थाना पुलिस मौके पर पहुंची व घटना का मौका निरीक्षण करने के बाद दोनों के शव को आबूरोड मोर्चरी में लाकर रखवाया एवं दोनों मृतकों के परिजनों को इसकी सूचना दी। रीको पुलिस से मिली जानकारी के अनुसार लालराम पुत्र छगनलाल जाति लोहार निवासी डांग खेडा जिला भीलवाड़ा व मदनलाल पुत्र वर्दीचंद निवासी बोडा जिला राजसमंद वासडा गांव में पवन अग्रवाल के घर पर फर्नीचर बनाने का कार्य कर रहे थे घर में लगी एक लोहे की ग्रिल खोलने के दौरान ग्रिल पर के पास से गुजर रही 11 केवी विद्युत लाइन पर जा गिरी जिसके चलते दोनों लोगों को मौके पर ही मौत हो गई। पुलिस ने मामला दर्ज कर पोस्टमार्टम करवाने के बाद दोनों के शव परिजनों को अंतिम संस्कार हेतु सुपुर्द किए।

बाड़मेर पुलिस ने जागरूकता रैली निकाली

बाड़मेर, (निर्सं)। कोरोना की तीसरी लहर की दस्तक के चलते बाड़मेर पुलिस ने एक बार फिर कमर कस ली है। बुधवार को अतिरिक्त पुलिस अधीक्षक नरपतिंसिंह जैतावत के नेतृत्व में पुलिस ने शहर के विभिन्न इलाकों में वाहनों के जर्जिये रैली निकालते हुए आमजन को कोविड गाइड लाइन की पालना करने का संदेश देते हुए जागरूकता अभियान चलाया। अहिंसा सर्फिल से निकली यह रैली स्पेशल रोड, गांधी चौक, तनसिंह सर्किल, रॉय कॉलोनी, विश्वकर्मा सर्किल आदि इलाकों से होते हुई गुजरी तथा आमजन से कोविड गाइड लाइन पालना करने की अपील की। इस दौरान वृत्ताधिकारी आनंदसिंह, डिप्टी एससी एसटी सेल पुष्पेंद्र आर्, सदर थानाधिकारी अनिल कुमार, महिला थानाधिकारी राम प्रताप सिंह, ग्रामीण थानाधिकारी परबत सिंह, यातायात प्रभारी डिम्पल कुंवर सहित महिला पुलिस स्क्वाड व पुलिस कर्मी साथ रहे।

गौशाला के लिए भूखण्ड दान किया

बाड़मेर, (निर्सं)। जांगिड महिला मंडल बाड़मेर की महिला सदस्यों ने मिलकर उत्तरलाई रोड पर लाक्षणियों की ढाणी स्थित पथमेडा गौशाला में गौवंश के उपचार के लिए एक भूखण्ड के लिए तीन लाख रुपये की राशि भेंट की। जांगिड समाज की डेड सो महिलाओं ने मिलकर अंशदान करके इस राशि को एकत्र किया और तीन लाख रुपये का बैंक गौशाला संचालकों को सुपुर्द किया। इस अवसर पर जांगिड महिला मंडल की अध्यक्ष मणीदेवी ने कहा कि मंडल की महिलाएं जीवदया और मानव सेवा से जुड़े कार्यों में गत कई वर्षों से सक्रिय भूमिका निभा रही है। इस दौरान गौशाला के संचालकों ने जांगिड महिला मंडल की इस पैस के इश पहल का आभार व्यक्त करते हुए इसे अनुकरणीय बताया। इस मौके पर मणीदेवी, दमयन्ती देवी, हस्तु देवी, हउआ देवी, अकाली देवी, रेखा देवी, हउआ देवी, रूखमों देवी, निर्मला देवी, नारायणदास व प्रवीण कुमार समेत कई लोग उपस्थित रहे।

इन्वेस्ट बाड़मेर समिट में 3436 करोड़ रुपए के एम.ओ.यू. व एल.ओ.आई. हुए

बाड़मेर, (निर्सं)। बालोतरा में लाल बाग रिसेट में आयोजित इन्वेस्ट बाड़मेर समिट में 3436 करोड़ रुपए के एमओयू और एलओआई हुए, जिससे करीब 11 हजार लोगों को रोजगार मिलेगा एवं जिले का चहुमुखी विकास होने की उम्मीद बंधी है। समिट में श्रम एवं कारखाना मंत्री तथा जिले के प्रभारी मंत्री सुखराम विश्वाजी बतौर मुख्य अतिथि मौजूद रहे। उन्होंने समिट में पहुंचे उद्यमियों का उत्साहवर्धन किया।

इस दौरान विधायक मदन प्रजापत, रीको के निदेशक सुनील परिहार, सम्भागीय आयुक्त एवं जिले के प्रभारी सचिव राजेश शर्मा, जिला कलेक्टर लोक बंधु भी मौजूद रहे।

इस मौके पर प्रभारी मंत्री विश्वाजी ने कहा कि मुख्यमंत्री अशोक गहलोत के नेतृत्व में शुरू किया गया इन्वेस्ट राजस्थान एक औद्योगिक क्रांति है, जिसके सफल होने से प्रदेश में करोड़ों का निवेश आएगा और हमारा प्रदेश अन्य प्रदेशों से बढ़त हासिल करेगा।



बालोतरा में इन्वेस्ट बाड़मेर समिट में करोड़ों रुपए का एम.ओ.यू. हुआ।

फोटो-राष्ट्रदूत

इससे न सिर्फ प्रदेश और जिले का चहुमुखी विकास होगा, बल्कि बड़े पैमाने पर रोजगारों का सृजन भी होगा।

इन्वेस्ट बाड़मेर समिट से उद्योग मंत्री शकुन्तला रावत भी वरुंचल माध्यम से जुड़ी और जिले में प्राप्त हो रहे निवेश को लेकर अपनी प्रसन्नता जाहिर की एवं वन स्टॉप शॉप के जरिये सभी निवेश प्रस्तावों को समयबद्ध

तरीके से क्रियान्वित करने की मंशा जाहिर की। उन्होंने जिले में निवेश करने वाले उद्यमियों को शुभकामनाएं दी।

इस दौरान श्रम मंत्री तथा प्रभारी मंत्री सुखराम विश्वाजी, विधायक मदन प्रजापत, संभागीय आयुक्त एवं प्रभारी सचिव डॉ. राजेश शर्मा, रीको के निदेशक सुनील परिहार, जिला कलेक्टर लोक बंधु, रिफाइनरी एवं

रीको के अधिकारियों को मौजूदगी में टैक्सटाईल, होटल, वाटर, सोलर, प्लास्टिक प्रोडक्ट से जुड़े करोड़ों रुपये के एमओयू एवं एलओआई पत्र सुपुर्द किए गए।

इन्वेस्ट बाड़मेर में 3436 करोड़ के एमओयू और एलओआई-- इन्वेस्ट बाड़मेर समिट में निवेश प्रस्तावों के कुल 3436 करोड़ के 75 एमओयू

राष्ट्रीय सेवा योजना के तहत विशेष शिविर संपन्न



सिवाना के उच्च माध्यमिक विद्यालय में एन.एस.एस. शिविर का समापन समारोह आयोजित हुआ।

फोटो-राष्ट्रदूत

सिवाना, (निर्सं)। राजकीय उच्च माध्यमिक विद्यालय सिटी परिसर सिवाना में राष्ट्रीय सेवा योजना के तहत विशेष शिविर का समापन समारोह बुधवार को आयोजित हुआ।

इससे पूर्व राजकीय उच्च माध्यमिक विद्यालय सिटी परिसर में साफ सफाई की गई। व गोद बस्ती नाथजी मठ के परिसर की साफ सफाई की गई तथा पेड़ पौधों की सुखी पतियों

को एकत्रित कर एक गड्ढे में डाला गया तथा स्वयं सेवकों तथा स्वयं सेविकाओं द्वारा भोजन तैयार किया गया। जिसमें

मारवाड की प्रसिद्ध हल्दी की सब्जी बनाई गई। समापन समारोह में मठ के महंत अमरानाथ ने सभी को ध्यान केंद्रित करते हुए जीवन के लक्ष्य की ओर आगे बढ़ने का संदेश दिया। इस अवसर पर प्रधानाचार्य हनवंतसिंह भायल ने श्रम की महत्ता के बारे में

बताया। कांग्रेस ओबीसी ब्लॉक उपाध्यक्ष मोहनलाल माली ने उत्तरोत्तर आगे बढ़ने, मेहनत के लिए प्रेरित किया।

इस अवसर पर व्याख्याता पुखराज ओझा, अनिल कुमार सोनी, जबरसिंह भायल, मुकन्दर गौरी चैनसिंह चारण, गिरधारीराम, मोहनलाल सरगार, हनवंतसिंह महेचा, मनोज शर्मा, उपस्थित थे। कार्यक्रम अधिकारी वेलाराम कुम्हार ने आभार किया।

सांस्कृतिक कार्यक्रम आयोजित

जालोर, (कासं)। एनएसएस विशिष्ट शिविर के तृतीय दिन बुधवार को वीर वीरमदेव राजकीय स्नातकोत्तर महाविद्यालय, जालोर में सांस्कृतिक कार्यक्रम का आगाज हुआ। जिसमें एनएसएस की प्रत्येक इकाई के प्रभारी चिक्रम टांक, ललिता यादव एवं रीतु कुमारी ने अपनी-अपनी ईकाईयों को सम्बोधित करते हुए बताया कि मानव जीवन में सांस्कृतिक कार्यक्रम प्रत्येक व्यक्ति के व्यक्तित्व को निखार सकता है। इसी क्रम में एनएसएस स्वयं सेवकों सेवाराम देवासी ने प्रष्टाचार के प्रभाव पर अपने विचार व्यक्त किया। मोर्चरी कंवर ने सोशल मीडिया के दूषणभाव के बारे में बताया।



आबूरोड में श्री दशा मां सेवा गुप ने भाख क्षेत्र के ग्रामीण स्कूलों व गावों में जरूरतमंद बच्चों के सर्दी से बचाने के लिए उनी वस्त्र वितरित किये। इस अवसर पर गुप व्यवस्थापक कैलाशचन्द्र जीनगर, ललीता परमार ओमप्रकाश दाना, दिनेश जीनगर परमारामाराम, सुरेश प्रजापत, शंकर प्रजापत, गोख जीनगर, वजाराम देवासी, संस्था प्रधान दिनेश कुमार घांटियाफली एवं अर्जुनराम पीपरमाल उपस्थित थे।

फोटो-राष्ट्रदूत

मकावल में सास बहू सम्मेलन आयोजित

मंडार, (निर्सं)। मंडार के निकट मकावल में बुधवार को आशा सहयोगिनी कि ओर से सास बहू सम्मेलन का कार्यक्रम का आयोजन किया गया।

ममता हेल्थ इंस्टीट्यूट डॉ मदन एंड चारुड के एचडीबीएफएस कार्य में के अंतर्गत एवं महिला एवं बाल विकास विभाग तथा चिकित्सा एवं स्वास्थ्य विभाग के संयुक्त तत्वाधान में अग्रवाल समाज मकावल में बुधवार को सास बहू सम्मेलन का आयोजन किया गया। आयोजन में निकटवर्ती दौलपुरा, रामपुरा खेडा व बूटडी गांव की महिलाओं ने भाग लिया।

कार्यक्रम में आशा सहयोगिनी निकिता जोशी ने बताया कि कार्य में मुख्य अतिथि सरपंच पवनी देवी के मुख्य सानिध्य तथा डॉक्टर ईशर सिंह चौहान की अध्यक्षता में आयोजित किया गया।

ममता संस्था के प्रोग्राम ऑफिसर प्रवीण बिश्नोई ने बताया कि इस अवसर पर सास व बहूओं को आशा व एएनएम द्वारा अलग-अलग गतिविधि कक्षाई गई। एएनएम और आशा सहयोगिनियों ने खुलकर गांव में रहने वाली सास बहूओं से चर्चा कर सही-सही को समझा रही हैं कि छोटा परिवार होने से क्या फायदे हो सकते हैं। ममता संस्था से प्रोग्राम ऑफिसर प्रवीण कुमार बिश्नोई ने बताया कि



मंडार के पास मकावल में आयोजित सास बहू सम्मेलन में महिलाओं की भीड़ रही।

फोटो-राष्ट्रदूत

सास बहूओं को उनकी ही भाषा और लहजे में समझा रही हैं कि जो अपना परिवार छोटा किस प्रकार रख सकती हैं, किन साधनों का प्रयोग कर सकती हैं तथा साथ ही उनकी सास भी अपनी बहू को परिवार छोटा रखने के फैसले का स्वागत करे और उनका मानसिक रूप से सहयोग करें।

ममता संस्था से प्रोग्राम ऑफिसर प्रवीण कुमार बिश्नोई ने बताया कि

कार्यक्रम में प्रश्नोत्तरी कार्यक्रम एवं बैलून प्रतियोगिता चार्ट लेखन सहित मेहंदी प्रतियोगिता एवं म्यूजिक चैयर का आयोजन किया गया।

प्रथम आने वाले लाभार्थियों को मुख्य अतिथि द्वारा पुरस्कार बहू सम्मानित किया गया। जिला प्रबंधक वंदना जोनवाल ने बताया कि उक्त कार्यक्रम में ब्लॉक के आसपास की आंगवाडी केंद्रों से सास

एवं बहूओं ने भाग लिया।

इस अवसर पर संस्था से सुनीता वैरवा, एएनएम पालू बिश्नोई, आंगनवाडी कार्यकर्ता चंदा देवी, लक्ष्मी देवी, सुखी देवी, ममता वॉलेंटियर चंदलाल राणा, आशा ब्लॉक समन्वयक सुरेश कुमार, ममता संस्था से जिला प्रबंधक वंदना जोनवाल, पूर्व वार्डपंच सुश्री जोशी व वार्ड पंच कनका देवी ने कार्यक्रम में भाग लिया।

स्वच्छ भारत मिशन पर चर्चा की

धोरीमन्ना, (निर्सं)। बाड़मेर जिले के दौरे पर आए हुए आईएस टीम के साथ बुधवार को उपखंड मुख्यालय धोरीमन्ना स्थित डाक बंगला में मुलाकात कर स्वच्छ भारत मिशन के तहत संचालित की जा रही विभिन्न गतिविधियों को लेकर के राज्य संदर्भ प्रतिनिधि डी.आर.गोयल ने विभिन्न मुद्दों पर चर्चा की।

गोयल ने सहभागी चर्चा में बताया कि स्वच्छ भारत मिशन केंद्र से लेकर के ग्रामीण स्तर तक संचालित हो रहा है। सर्वप्रथम इस अभियान के तहत खुले से शौचमूत्रिका का मिशन सफलतापूर्वक पूरा किया।

इसके बाद खुले में शौच मुक्ति के स्थायित्व को लेकर के विभिन्न गतिविधियों को ग्रामीण स्तर तक संचालित करने का कार्य भी किया। जिसके लिए जिला, ब्लॉक तथा पंचायत की पूरी टीम ने अपने-अपने स्तर पर अच्छा कार्य किया। उसके बाद अभी ओडीएफ प्लस के अंतर्गत टोस एवं तरल कचरा प्रबंधन को लेकर के राज्य से लेकर के जिला तथा ग्राम पंचायत स्तर तक विस्तृत कार्य योजना की रूपरेखा तैयार की जा चुकी है। आवश्यकतानुसार पंचायत तथा ब्लॉक मुख्यालय पर कचरा संग्रहण केंद्र का निर्माण किया जाएगा।

जन जागरूकता कार्यक्रम प्रारंभ

जालोर, (कासं)। चिकित्सा विभाग जालोर की ओर से आजादी के अमृत महोत्सव के तहत बुधवार को जिले में जागरूकता गतिविधियों का आयोजन किया गया। जिला क्षय रोग अधिकारी डॉ. असीम परिहार ने बताया कि राज्य स्तर से प्राप्त निर्देशानुसार जिले में आजादी के अमृत महोत्सव के तहत क्षय रोग के प्रति जन जागरूकता कार्यक्रम प्रारंभ किए गए हैं। यह अभियान 9 जनवरी तक चलाया जायेगा। इन जन जागरूकता कार्यक्रम में धर्म गुरुओं की जागरूकता सभा, मेरी पंचायत होगी टीबी मुक्त सभा, नुककड नाटक आदि गतिविधियों का आयोजन कर समुदाय को टीबी रोग के प्रति जागरूक किया जा रहा है। क्षय पर्यवेक्षक सुरेश राठौर ने बताया कि इसी संदर्भ में बुधवार को सायला के बाकरा ग्राम पंचायत में मेरी पंचायत टीबी मुक्त सभा का आयोजन सरपंच भेरू सिंह की अध्यक्षता में किया गया। जिसमें चिकित्साधिकारी डॉ. अल्का ने क्षय रोग के लक्षण के बारे में जानकारी देते हुए बताया कि लगातार खांसी, बुखार, भूख ना लगना, लगातार वजन कम होना, बलगम में खून आना आदि लक्षण यदि दिखाई दे तो लक्षण क्षय यानी टीबी रोग के हो सकते हैं। टीबी रोग की जांच जिले के प्राथमिक एवं सामुदायिक केंद्र पर निःशुल्क की जाती है साथ ही अत्याधुनिक मशीन सीबीनाट तथा टूनाट द्वारा भी टीबी एवं गंधीर टीबी का निदान किया जाता है।

आदर्श स्कूल में अभिभावक सम्मेलन



जालोर के आदर्श विद्या मंदिर में अभिभावक सम्मेलन का आयोजन किया गया।

फोटो-राष्ट्रदूत

जालोर, (कासं)। स्थानीय आदर्श विद्या मंदिर उच्च माध्यमिक जालोर में बुधवार को नगर के सभी विद्या मंदिरों का सामूहिक अभिभावक सम्मेलन सम्पन्न हुआ। कार्यक्रम का शुभारम्भ आगन्तुक अतिथियों के द्वारा मां शारदा के समक्ष दीप प्रज्वलन कर किया गया। इसके पश्चात विद्या मंदिर के छात्रों द्वारा मां शारदा की वंदना की गई।

इस अवसर पर कार्यक्रम के मुख्य वक्ता शिवप्रसाद संगठन मंत्री विद्या भारती राजस्थान क्षेत्र ने अभिभावकों को सम्बोधित करते हुए कहा कि बालकों के विकास में माता व पिता दोनों की समान सहभागिता होती है। उन्होंने कहा कि कक्षा 1 से 5 वर्ष तक के बच्चों को कभी डॉटना नहीं चाहिए, 6 से 15 वर्ष के बच्चों पर पूरी नजर रखनी चाहिए।

तथा इससे बड़ी उम्र के बच्चों के साथ मित्रवत व्यवहार करना चाहिए।

उन्होंने प्राथमिक शिक्षा मातृ भाषा में देने पर जोर देने की बात कही। कार्यक्रम की अध्यक्षता डॉ प्रथम विश्वाजी हड्डी रोग विशेषज्ञ ने की तथा अन्त में बालिका विद्यालय के संरक्षक मोहनलाल मुणोत ने सभी आगन्तुकों का आभार प्रकट किया।

इस अवसर पर उच्च माध्यमिक विद्यालय के व्यवस्थापक जगदीश प्रसाद देवे व बालिका विद्यालय के व्यवस्थापक गणपतलाल सोनी, जिला सचिव अजय कुमार गुप्ता, प्रधानाचार्य नितिन कुमार ठाकुर, बीना शर्मा, गायत्री देवी, शशिबाला राठौड़, दिलीप देवे व समस्त आचार्य उपस्थित थे। कार्यक्रम का संचालन मुकेशचन्द्र माधुर ने किया।

जालोर में रिमझिम बारिश से सर्दी तेवर हुए तीखे

जालोर, (कासं)। जालोर में दिनभर रिमझिम बारिश के चलते सर्दी ने अपने तेवर दिखने शुरू कर दिये। रिमझिम बारिश के चलते सड़कों पर पानी नजर आने लगा। वहीं बारिश के साथ सर्द हवा ने टिटूरन बढ़ा दी।

जालोर में बुधवार सुबह से आसमान में बादल छांने के साथ प्रातः करीब साढ़े ग्यारह बजे हल्की बूंदबादी का सिलसिला शुरू हुआ। बूंदबादी के साथ रिमझिम बारिश होने से सड़कों पर पानी नजर आने लगा। वहीं बारिश के साथ सर्द हवा के चलते लोग सर्दी से बचने का जतन करते नजर आये।

दिनभर रिमझिम बारिश तो कभी नजर बारिश का दौर जारी रहा। बारिश के बाद शाम को सर्दी ने अपना रंग दिखाया शुरू कर दिया। वहीं लोग अलाव जलाकर सर्दी से बचने का प्रयास करते नजर आये। वहीं बुधवार को दिनभर रिमझिम बारिश होने से लोगों को दिनचर्या ही बदल गई। लोग ने गर्मा गर्म व्यंजनों का सेवन कर सर्दी से बचाव का प्रयास किया। वहीं गर्म कपड़ों में लिपटे नजर आये। शाम को सर्दी बढ़ने के साथ

बाजारों में सभाटा नजर आया। सर्द बढ़ने से लोग घरों में दुबके नजर आये। तेज सर्दी बढ़ने से तापमान में एकदम गिरावट देखी गई।

सिवाना संवाददाता के अनुसार: सिवाना कस्बे में बुधवार को अल सुबह से ही आसमान में बादलों ने डेरा डाले रखा। सुबह के दौरान सर्दी के मौसम में कभी तेज तो कभी हल्की बारिश का दौर अचानक शुरू होने से मौसम का मिजाज बदल गया। तथा शीत लहर का प्रकोप भी चलने लग गया। बारिश का पानी सड़कों पर बहता हुआ नजर आया।

जिसके कारण जगह जगह मुख्य मार्गों पर बारिश के पानी का भराव हो गया। वहीं कहीं गली मोहल्लों में बारिश के कारण कीचड़ फेल गया। लिपटे नजर आये। मौसम में बदल रहे मंडारों तेज दिोपहर को हल्की बूंदबादी के बाद शाम को लगभग 4 बजे अचानक तेज बारिश का दौर फिर से शुरू हो गया। बारिश का दौर कुछ मिनटों तक चलता रहा। बारिश से बचने के लिए ग्रामीणों ने छाते व ऊनी वस्त्रों का उपयोग किया।

शुद्ध के लिए युद्ध अभियान के तहत सरूपगंज में हुई कार्यवाही

सरूपगंज, (निर्सं)। राज्य सरकार द्वारा चलाये जा रहे शुद्ध के लिए युद्ध अभियान के तहत बुधवार को सरूपगंज में पुलिस प्रशासन व मेडिकल टीम की संयुक्त कार्रवाई के तहत अधिकारियों ने घों व मावे के सैंपल लिए। जानकारी के अनुसार सरूपगंज में शुद्ध के लिए

युद्ध अभियान के पिंडवाड़ा एसडीएम हसमुख कुमार, पिंडवाड़ा डीएसपी जेठूंसिंह करणोत, खाद्य निरीक्षक विनोद शर्मा की टीम ने संयुक्त कार्यवाही करते हुए सरूपगंज में भावरी रोड पर शिवशक्ति जोधपुर मिष्ठान भंडार पर घों व मावे के सैंपल लिए गए।